

[10th November 1961]

glad to find that there has been a continuous improvement. In March 1959, the percentage of pass was 18. In March 1960, it increased to 24. In March 1961, it has come up to 35. I hope they will do better in 1962.

### *Welfare of Backward Classes*

\* 1960 Q.—SRI S. M. ANNAMALAI : கனம் பொது மராமத்து அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா?

(அ) பிற்பட்ட இனத்தவர்கள் நலனுக்காக மூன்றாவது ஐந்தாண்டுத் திட்டத்தில் ஒதுக்கியுள்ள தொகை எவ்வளவு?

(இ) எந்தெந்த வகையில் செலவிடப்படும்?

(உ) இதற்காக மத்திய சர்க்கார் உதவி எவ்வளவு கிடைக்கும்?

THE HON. SRI P. KAKKAN : (அ) to (உ) A statement <sup>a</sup> is placed on the table of the House.

SRI S. M. ANNAMALAI : மேஜை மீது வைக்கப்பட்டுள்ள அறிக்கையில் 4-வது பக்கத்தில் “அதர் பாக்வார்டு க்ளாசஸ்”-க்கு 40 லட்சம் ரூபாய் ஒதுக்கப்பட்டிருப்பதாகச் சொல்லப்பட்டிருக்கிறது. அந்தத் தொகை போதாவிட்டால் என்ன செய்வார்கள்?

THE HON. SRI P. KAKKAN : கல்விக்காகத்தான் நாம் பெரும் பகுதி செலவு செய்கிறோம். நாற்பது லட்சம் ரூபாய் மூன்றாவது திட்டத்தில் ஒதுக்கப்பட்டிருக்கிறது. மேலும் பணம் தேவையானால் மாகாண சர்க்கார் கொடுத்து உதவ முன்வரும்.

SRI M. K. SOMASUNDARAM : ஸார், எந்தெந்த ஜில்லாக்களில் தற்போது சர்க்காரால் ஹாஸ்டல்கள் கட்டப்பட்டிருக்கின்றன? இனி எந்தெந்த ஜில்லாக்களில் கட்ட திட்டமிடப்பட்டிருக்கிறது?

THE HON. SRI P. KAKKAN : தகவல் பூராவும் வேண்டுமானால் தனிக் கேள்வி போடவேண்டும்.

SRI J. MATHA GOWDER : “அதர் பாக்வார்டு க்ளாசுக்கு” மிகவும் குறைந்த அளவில் 40 லட்சம் ரூபாய்தான் ஒதுக்கப்பட்டிருப்பதால் அதிகமான மாணவர்களுக்கு ஸ்காலர்ஷிப் கிடைப்பதில்லை. ஐம்பது சதவிகிதத்திற்கு மேல் மார்க் எடுத்தவர்களுக்குத் தான் ஸ்காலர்ஷிப் தொகை கொடுக்கப்படுகிறது. ஆகவே, இந்தத் தொகையை அதிகப்படுத்த சர்க்கார் முடிவு செய்வார்களா?

THE HON. SRI P. KAKKAN : ஒவ்வொரு வருஷமும் ஒதுக்கப் பட்டுள்ள பணத்திற்குத் தக்கபடி செலவு செய்து வருகிறோம். மேலும் தேவைப்பட்டால் அதற்கான நடவடிக்கையை சர்க்கார் எடுத்துக்கொள்ளும்.